



सोशल मीडिया की लोकतंत्र में भूमिका: एक रणनीतिक दृष्टिकोण

डॉ० रमेश कुमार, सह-आचार्य, राजनीतिक विज्ञान विभाग, केंद्रीय विश्वविद्यालय, हरियाणा
ईमेल आईडी : deswal0001@yahoo.com

सार:-

आज का दौर सोशल मीडिया का है। इसमें कोई अतिशयोक्ति नहीं होगी कि 21वीं सदी की दुनिया सोशल मीडिया की है। वर्तमान काल में सोशल मीडिया लोगों की जिंदगी का एक महत्वपूर्ण हिस्सा बन चुकी है। भारत विश्व का सबसे बड़ा लोकतांत्रिक देश है। भारत जैसे चुनावी जनतंत्र वाले देश में हाल के ही वर्षों में सोशल मीडिया एक सबसे बड़ी ताकत के रूप में उभरी है। देश और दुनिया के सभी राजनेता व भन्न सोशल मीडिया प्लेटफॉर्म पर सक्रिय रहते हैं। आज के इस युग में किसी भी राजनेता की लोकप्रियता का अंदाजा इस बात से लगाया जा सकता है कि उसके सोशल मीडिया पेज पर कितने फॉलोअर्स वद्यमान हैं। आज सोशल मीडिया आम जनमानस के वैचारिक अभिव्यक्ति के साधन के रूप में उभर चुका है। इस माध्यम ने समाज के प्रत्येक आयु वर्ग को हर मुद्दे पर अपनी बेबाक राय रखने का एक सुनहरा मौका प्रदान किया है। इंटरनेट के विकास के साथ ही सोशल नेटवर्किंग के द्वारा इस नए मंच का विकास हुआ है। यह मंच मनोरंजन, सांस्कृतिक, राजनीतिक, सामाजिक, अकादमिक व साहित्य आदि विषयों पर परस्पर और सामूहिक विचार वमर्श का एक महत्वपूर्ण और प्रभावशाली साधन बन चुका है। सोशल मीडिया की इस ताकत को पहचानते हुए देश और वदेश के सभी राजनीतिक दलों के प्रतिनिधि इस माध्यम को अपने पक्ष में करने में जुटे हुए हैं। हमारे भारत देश में पछले 10 वर्ष के दौरान चुनाव आयोग की सख्ती के कारण चुनाव प्रचार अभियानों में जहां प्रचार साधनों के उपयोग में बहुत बड़ी कमी आई है वहीं अब सोशल मीडिया का प्रभाव बढ़ गया है। इसके फलस्वरूप प्रत्येक चुनाव के दौरान चुनाव आयोग की नजर इस माध्यम पर रहती है कि सभी राजनीतिक दलों ने अपने-अपने आईटी सेल स्थापित किए हैं। जिनके अंदर आईटी प्रोफेशनल्स से लेकर सोशल मीडिया के



जानकार स क्रय रहते हैं। यह सेल व भन्न सोशल मी डया प्लेटफॉर्म पर अपनी पार्टी और उसके जनप्रतिनिधियों की नीतियों का प्रचार-प्रसार करते रहते हैं। सोशल मी डया के माध्यम से लोकतांत्रिक स्पेस की रचना हो चुकी है। देखते-देखते लोकतांत्रिक स्पेस एक लोकतांत्रिक शक्ति या हथियार बन चुका है। चुनाव के अंदर सोशल मी डया की भूमिका दिनों-दिन बढ़ती ही जा रही है। इस लए आज के दिन सोशल मी डया की कसी भी क्षेत्र में अनदेखी नहीं की जा सकती है यह लोकतंत्र स्पेस एक सच्चाई बन चुका है। इसका उपयोग कैसे हो रहा है? कौन कर रहा है? यह दूसरा सवाल है। सोशल मी डया ने एक ऐसे स्पेस की रचना कर डाली है जिसका उपयोग लोकतंत्र वरोधी भी खूब कर रहे हैं। लोकतंत्र की खूबसूरती इसी बात में है क उसके वरोधी भी इसका उपयोग करते हैं। इस शोध पत्र के द्वारा लोकतंत्र में सोशल मी डया की भूमिका को उजागर किया गया है। आज के दौर में सोशल मी डया कस प्रकार से लोकतंत्र में अपनी भूमिका निभा रहा है? उसका वर्णन किया गया है। इस शोध पत्र में प्राथमिक और द्वितीयक स्रोतों का प्रयोग किया गया है।

मुख्य शब्द:- लोकतंत्र, नेटवर्किंग, सोशल मी डया, चुनाव, राजनीतिक दल, जनप्रतिनिधि

परिचय:-

समाज की प्रगति व उत्थान में पत्रकारिता का बहुत महत्वपूर्ण स्थान होता है समाज निष्पक्ष पत्रकारिता की अपेक्षा रखता है पत्रकारिता जगत से जुड़े प्रत्येक व्यक्ति को समाज के कल्याण और हितों के लए काम करना चाहिए लोकतंत्र में मीडिया की बहुत बड़ी भूमिका होती है मीडिया को आलोचना करने का पूरा अधिकार है लेकिन रचनात्मक कार्यों को मीडिया के द्वारा प्राथमिकता से प्रकाशित किया जाना चाहिए। संवधान ने समाज में सबको बराबर के अधिकार दिए हुए हैं लेकिन समाज में लोगों के अधिकार अभी तक सुरक्षित रहेंगे जब तक व्यक्ति अपने कर्तव्यों के प्रति जागरूक रहेंगे अगर आजादी की लड़ाई की बात करें तो



उसमें भी पत्रकारिता का बहुत महत्वपूर्ण स्थान रहा था आज भी देश के विकास और उसके नव निर्माण में पत्रकारिता जगत अग्रणी भूमिका निभा रहा है जब देश गुलाम था उस समय अंग्रेजी हुकूमत के पांव करने के लिए देश के अलग-अलग क्षेत्रों में जनता को जागरूक करने और अंग्रेजों की असलगत लोगों तक पहुंचाने के लिए बहुत सारे अखबार पत्र-पत्रिकाओं ने अपने उत्तरदायित्व का निर्वहन बड़े ही प्रभावशाली तरीके से किया था।¹

वश्व के लोकतांत्रिक देशों में सरकार के तीन मुख्य अंगों वधायिका, कार्यपालका और न्यायपालका के क्रियाकलापों पर नजर रखने के लिए मीडिया को चौथे स्तंभ के रूप में पाया जाता है। 18वीं सदी के बाद से खासकर अमेरिका स्वतंत्रता आंदोलन और फ्रांसीसी क्रांति के समय से जनता तक पहुंचने और समाज में लोगों को जागरूक कर सक्षम बनाने में मीडिया ने एक प्रभावशाली भूमिका निभाई है। मीडिया अगर सकारात्मक भूमिका अदा करें तो कसी भी व्यक्ति, संस्था, समूह और राष्ट्र को राजनीतिक, सामाजिक, आर्थिक और सांस्कृतिक रूप से सुदृढ़ व समृद्ध बनाया जा सकता है। वर्तमान काल में मीडिया की उपयोगिता उसके महत्व और उसकी प्रभावशाली भूमिका निरंतर बढ़ती ही जा रही है। कोई भी समाज, सरकार, संस्था, समूह, वर्ग और व्यक्ति मीडिया की उपेक्षा कर आगे नहीं बढ़ सकता है। आज जीवन के प्रत्येक पक्ष में मीडिया एक बहुत आवश्यक अंग बन गया है। अगर हम यह देखें कि समाज कैसे कहते हैं तो यह बात हमारे सामने आती है कि लोगों की भीड़ को हम समाज नहीं कह सकते हैं क्योंकि समाज का अर्थ होता है संबंधों का आपस में परस्पर ताना-बाना। जिसमें वचारशील मनुष्य वाले समुदायों का अस्तित्व वद्यमान रहता है। मीडिया एक ऐसा तंत्र है जिसमें इलेक्ट्रॉनिक माध्यम, रेडियो, सनेमा, इंटरनेट, पत्रकार, प्रिंटिंग प्रेस आदि सूचना के माध्यम शामिल होते हैं। अगर समाज में मीडिया के रोल की बात करें तो इसका सीधा सा



तात्पर्य यह हुआ कि समाज में मीडिया प्रत्यक्ष और परोक्ष रूप से क्या योगदान दे रहा है तथा उसके उत्तरदायित्व के निर्वहन के दौरान समाज पर उसका कैसा प्रभाव पड़ रहा है?²

लोकतंत्र का अर्थ व व्याख्या:-

प्रजातंत्र का शाब्दिक अर्थ होता है लोगों का शासन। लोकतंत्र एक ऐसी शासन व्यवस्था का नाम है जिसमें जनता अपना शासक स्वयं चुनती है। यह शब्द लोकतांत्रिक व्यवस्था और प्रजातांत्रिक राज्य दोनों के लिए प्रयुक्त होता है। यद्यपि लोकतंत्र शब्द का प्रयोग राजनीतिक संदर्भ में किया जाता है परंतु लोकतंत्र का सद्भांति दूसरे समूह और संगठनों के लिए भी उपयुक्त है। सामान्यता प्रजातंत्र व भन्न सद्भांतों के मश्रण से बनता है, पर मतदान को प्रजातंत्र के अधिकांश प्रकारों की चरित्रगत विशेषता माना जाता है।³

मीडिया 1780 में 'द बंगाल गजट' की शुरुआत के साथ अस्तित्व में आया और तब से यह परिपक्व हो गया। यह मानव मन और राय को आकार देने में बहुत महत्वपूर्ण भूमिका निभा रहा है। पूरे विश्व में लोकतंत्र लोकप्रिय है। मानव अधिकारों की स्वतंत्रता और संवधान की सर्वोच्चता सच्ची लोकतांत्रिक व्यवस्था में महत्वपूर्ण तत्व हैं। एक लोकतांत्रिक देश के लिए सूचना तक पहुंच आवश्यक है, पढ़ने या लिखने की स्वतंत्रता उजागर करने के लिए एक महत्वपूर्ण तत्व है

मीडिया के द्वारा सत्य को प्रकट करना, नागरिकों का आत्म-विकास और आत्म-पूर्ति सुनिश्चित करना और उनकी भागीदारी सुनिश्चित करना इत्यादि कार्य बड़ी आसानी से किए जाते हैं। दूसरे शब्दों में, लोकतंत्र को सामान्य शब्दों में सरकार का एक रूप समझा जाता है जो लोकप्रिय संप्रभुता के अधीन है। लोकतंत्र की मुख्य विशेषताओं की एक सूची है जिसमें लोगों की संप्रभुता, कानून का शासन, सामाजिक और राजनीतिक समानता, सार्वभौमिक के माध्यम से निर्वाचित सरकार शामिल हैं।⁴



सोशल मीडिया एक यन्त्र के रूप में:-

कोवड-19 के काल में सोशल मीडिया लोगों के लिए एक राहत का जरिया बनकर साथ खड़ा हुआ है। लोग मदद की गुहार लगा रहे हैं और दुख की इस घड़ी में उनकी ओर मदद के हाथ भी बढ़ रहे हैं। कोवड-19 का संक्रमण तेजी से लोगों को अपना शिकार बना रहा है। मरीजों की अस्पताल में संख्या दिन पर दिन बढ़ती जा रही है। पूरे देश में स्वास्थ्य सेवाएं चरमरा सी गई है। वहीं कोवड-19 के फैलते संक्रमण से डर का माहौल बना हुआ है। मगर ऐसी बदहाल स्थिति में लोगों ने अभी तक आस नहीं छोड़ी है और वह इस दुख की घड़ी का बड़ी गंभीरता से सामना कर रहे हैं। ऐसे में सोशल मीडिया लोगों के लिए एक राहत का जरिया बना हुआ है। सोशल मीडिया पर लोग अपने मरीजों के लिए रेमडेसी वर इंजेक्शन, ऑक्सीजन, अस्पताल एवं बेड आदि की मांग कर रहे हैं, वहीं ऐसे लोगों की भी कमी नहीं है जो इस भयावह स्थिति में खुलकर मदद कर रहे हैं। इस तरह की चीजें जहां लोगों को राहत देती हैं वहीं इससे यह बिल्कुल साफ हो जाता है कि सोशल मीडिया मनोरंजन के अलावा भी कई क्षेत्रों में काफी मददगार साबित हो सकता है। इस समय जब कोवड-19 के संक्रमण की दूसरी लहर ने देशवासियों को बेहाल कर रखा है और दिनों दिन मरीजों की संख्या बढ़ती जा रही है तब सोशल मीडिया के जरिए लोग मदद का हाथ बढ़ा रहे हैं। सोशल मीडिया के जरिए आवश्यक दवाओं, बेड, अस्पताल व रेमडेसी वर इंजेक्शन की व्यवस्था करके लोगों की मदद कर रहे हैं। वहीं ऐसी खबरें भी सामने आई हैं कि कुछ लोग भोजन की व्यवस्था आदि करके भी मदद कर रहे हैं। हालांकि जब तक सोशल मीडिया के जरिए जाल में फंसा कर ठगी करने वाले लोगों की बातें हमारे सामने आती हैं और अक्सर फर्जी खबरों अफवाहों के लिए भी कुछ लोग सोशल मीडिया का इस्तेमाल करते रहते हैं। मगर इस बात से कोई इनकार नहीं किया



जा सकता को वड-19 के काल में सोशल मीडिया एक मदद मांगने वालों और करने वालों के बीच में एक महत्वपूर्ण माध्यम बना हुआ है।⁵

सोशल मीडिया का महत्व और भूमिका:-

आज के दौर में सोशल मीडिया की भूमिका लगातार बढ़ती जा रही है ऐसा कोई भी क्षेत्र नहीं है जहां सोशल मीडिया के माध्यम से अपनी बात नहीं पहुंचाई जा सकती। सोशल मीडिया की भूमिका का व भन्न क्षेत्रों में वर्णन इस प्रकार से है-

सामाजिक परिवर्तन के लिए सोशल मीडिया:-

सोशल मीडिया के विकास के बाद मीडिया का दायरा बढ़ गया है। सोशल मीडिया के आने के बाद लोगों की आंखें व कान सब जगह पहुंच गए हैं। अब वे न्यूज के लिए कुछ टीवी चैनलों के कैमरा कर्मचारियों तक ही सीमित नहीं है बल्कि सोशल मीडिया एक ऐसा मंच है जो जनता की राय को आसानी से बिना छेड़छाड़ किए सीधा जनता को दिखाता है। यह समाज की नब्ज को जानता है और यहां तक कि न्यूज चैनल भी रुझानों के लिए सोशल पर लगातार नजर बनाए रखते हैं।

बीते कुछ सालों में हमने यह पाया कि बहुत ही महत्वपूर्ण खबरें सोशल मीडिया से ही समाज के सामने आई हैं। यह खबरें सामाजिक रूप से प्रासंगिक होने के साथ-साथ बहुत महत्वपूर्ण भी थी जिस पर सोशल मीडिया ने प्रकाश डाला। सोशल मीडिया ने सरकार व जनता के बीच दूरी को भी कम करने का काम किया है। जनता अब अधिक जागरूक हो गई है और वह जानती है कि नेता कैसे कानूनों और नीतियों के साथ छेड़छाड़ करते हैं जो कि उनकी भलाई के लिए बनाए जा रहे हैं। इसके लिए जनता आपस में ही मुद्दों पर वचार वमर्श करती है। अब वह दिन चले गए जब सरकार बंद दरवाजों के पीछे एक कमरे के अंदर कानून बनाती



थी और पास करती थी तथा देश की जनता को इनका महीनों बाद ही पता चलता था। इसके लिए सोशल मीडिया को धन्यवाद देना होगा कि उसने राजनीतिक मुद्दों पर चर्चा और व भन्न प्रकार के कानून जो सरकार द्वारा पारित किए जाते हैं उसके ऊपर व्यापक रूप से पहले से ही चर्चा प्रारंभ हो जाती है। कुछ जनप्रतिनिध अपने वोट बैंक को सुरक्षित रखने के लिए एवं अपने स्वार्थों की पूर्ति के लिए समाज को वभाजित करने का प्रयास करते हैं परंतु अब सोशल मीडिया के कारण यह सारी सीमाएं समाप्त हो गई हैं और जनता अधिक जागरूक और सचेत हो गई है। इस लिए अब जनता को ज्यादा देर तक अंधेरे में नहीं रखा जा सकता है। अब किसी भी राजनेता को भाषण में बयान देने से पहले अधिक जागरूक वह तर्कशील होने की आवश्यकता है। लोग किसी भी नौटंकी के पीछे एक गुप्त उद्देश्य और संकीर्ण वचार का तुरंत पता लगा लेते हैं और समय रहते उसकी आलोचना शुरू कर देते हैं। जिसके फलस्वरूप जनप्रतिनिधियों को कई बार अपने फैसले पलटने भी पड़ते हैं।⁶

सोशल मीडिया और जन-सहभागिता:-

आज के समय में राजनीतिक प्रतिनिधियों द्वारा सोशल मीडिया के माध्यम से जनता से जुड़ना आवश्यक हो गया है ताकि अपनी बात को कम समय में ज्यादा से ज्यादा लोगों तक पहुंचाया जा सके। विश्व भर के राजनेता आज अपनी बात को लोगों के बीच में रखने के लिए सोशल मीडिया का उपयोग कर रहे हैं। सोशल मीडिया के माध्यम से न्यूनतम प्रयासों के साथ अपनी बात को बड़े पैमाने पर आम जनमानस तक पहुंचाया जा सकता है। विश्व के दो सबसे बड़े लोकतांत्रिक देश भारत और अमेरिका के चुनाव के समय नरेंद्र मोदी और ट्रंप के द्वारा बहुत बड़ी मात्रा में सोशल मीडिया का प्रयोग किया गया था। सरकार के जनप्रतिनिध अपनी पार्टी के वचार और नीतियों को सोशल मीडिया के जरिए ही लोगों तक पहुंचा सकते हैं। आम जनमानस सरकार की नीतियों की आलोचना व समीक्षा आज खुलकर



सोशल मीडिया पर कर रहा है जिसके अच्छे परिणाम हमारे सामने नजर आ रहे हैं। सरकार अपनी नीतियों को प्रभावी तरीके से लागू करने के लिए भी सोशल मीडिया का सहारा समय समय पर लेती रहती है। अतः हम कह सकते हैं कि सरकार और लोगों के बीच में सोशल मीडिया एक कड़ी का कार्य करती है।⁷

सोशल मीडिया और जनमत:-

कुछ समय पहले चुनाव में मीडिया मैनेजमेंट का एक काम देखने वाली कंपनी को एक राजनीतिक दल द्वारा एक इलाके में लोगों के वोट को अपने पक्ष में करने का जिम्मा दिया गया। उस कंपनी ने उस इलाके में रहने वाले सभी वोटर्स के प्रोफाइल को एकत्रित किया और उनकी पसंद और नापसंद को रिकॉर्ड किया। इसके पश्चात उनके टाइमलाइन और व्हाट्सएप पर उनकी पसंद के पोस्ट ज्यादा से ज्यादा भेजे। बाद में पोस्ट के कंटेंट को बदल दिया गया और उस दल से जोड़कर पोस्ट भेजे जाने लगे। सर्फ 6 महीनों में लगभग 90 फीसदी लोगों का ब्रेनवाश करने की कोशिश उस कंपनी ने की। अब सवाल यह उठता है कि क्या सोशल मीडिया देश के वोटर्स के मजाज को बदल सकता है और उन्हें किसी पार्टी के साथ जोड़ सकता है? क्या सोशल मीडिया चुनाव के दौरान वोटर्स के बीच प्रचार करने और उन को प्रभावित करने का सबसे मजबूत आधार बन गया है? क्या सोशल मीडिया इस्तेमाल करने के दौरान आम लोगों की प्राइवैसी पर भी हमला कर रहा है? यह तमाम सवाल एक बार फिर उठ खड़े हुए हैं। साथ ही चुनाव के दौरान सोशल मीडिया को लेकर विवाद भी खड़े होते रहते हैं। हालांकि चुनाव आयोग ने अपनी ओर से सोशल मीडिया पर निगरानी रखने के कई प्रकार के तरीकों को अपनाया हुआ है। बहुत सारे विशेषज्ञों का यह भी मानना है कि चुनाव आयोग की इस पहल के बाद भी इस पर पूरी तरह नियंत्रण नहीं पाया जा सका है। सोशल मीडिया पर नियंत्रण होने के बाद चुनाव को प्रभावित करने वाले और फेक न्यूज से जुड़े कॉन्टेक्ट को



हटाने की दिशा में एक बड़ी कार्रवाई हुई है। चुनाव आयोग के निर्देशों के बाद अब तक 628 कांटेक्ट सोशल मीडिया से हटाए गए। इनमें सबसे ज्यादा 574 के लगभग फेसबुक पेज से जुड़े हुए थे। वहीं फेसबुक ने अपने स्तर पर कार्रवाई करते हुए 700 से ज्यादा पेज को डिलीट करने का काम किया है और फेसबुक ने कहा कि ये पेज गलत सूचना की मदद से वोटों को प्रभावित करने की कोशिश कर रहे थे। इस प्रक्रिया में भारत के लगभग सभी दल से जुड़े पेज थे।

चुनाव आयोग के इस बारे में जुड़े हुए कुछ नियम:-

1. चुनाव प्रचार खत्म होने के बाद वोटिंग से 48 घंटे पहले सोशल मीडिया का उपयोग प्रचार के लिए नहीं किया जाएगा। इसके लिए सोशल मीडिया कंपनियां अपने स्तर पर इसकी देखभाल रखेंगी।
2. अगर सोशल मीडिया पर कोई भी जनप्रतिनिधि कोई 'हेट स्पीच' अपनी पोस्ट करता है तो वह भी कार्रवाई के दायरे में आएगी।
3. प्रत्येक राजनीतिक दल को सोशल मीडिया पर होने वाले खर्च के बारे में अपनी पूरी जानकारी एक फॉर्म में भर कर देनी होगी।
4. गूगल चुनाव प्रचार के दौरान राजनीतिक दलों की ओर से किए गए प्रचार की लस्ट बनाएगा और उसकी पूरी रिपोर्ट चुनाव आयोग को प्रदान करेगा।⁸

सोशल मीडिया और प्रजातंत्र:-

आज के युग में सोशल मीडिया केवल राजनीतिक और चुनावी अभियान में ही प्रभावी माध्यम नहीं है बल्कि यह शासन प्रशासन के संचालन में भी एक महत्वपूर्ण भूमिका निभा रहा है। सच्चे अर्थों में सोशल मीडिया प्रजातंत्र की मुख्य अवधारणा 'जनता का, जनता के



लए, जनता के द्वारा, शासन को फलीभूत करने में एक महत्वपूर्ण माध्यम बन चुका है। इसमें कोई शक नहीं है कि भारतीय युवा देश के भवष्य के साथ-साथ देश के राजनीतिक बदलाव और विकास का एक बहुत ही महत्वपूर्ण भाग है। आज राष्ट्र की 65 फीसदी आबादी 35 वर्ष से कम आयु के लोगों की है। सूचना क्रांति के इस दौर में भारतीय युवाओं के लिए सोशल मीडिया एक बहुत बड़ा जरिया बन चुका है। एक शोध के मुताबिक देश के शहरी भागों में प्रत्येक चार में से तीन युवा किसी न किसी रूप में सोशल मीडिया के किसी प्लेटफॉर्म से जुड़े हुए हैं तथा 84 फीसदी युवा आबादी अपने मोबाइल फोन के द्वारा सोशल मीडिया प्लेटफॉर्म जैसे फेसबुक, इंस्टाग्राम, ट्विटर, मैसेंजर एवं ब्लॉक आदि से जुड़े हुए हैं। विश्व भर में लगभग 200 नेटवर्किंग साइट्स काम कर रही हैं। 2014 के आम चुनाव में सोशल मीडिया प्रजातंत्र की एक नई आवाज बनकर उभरा। जिसने भारतीय युवा मतदाताओं को सत्ता परिवर्तन के लिए लामबंद करने का काम किया। लेकिन इसके बाद सोशल मीडिया में युवाओं की कोई खासी सक्रियता दिखाई नहीं दी। दरअसल युवाओं को समझना होगा कि महज सत्ता परिवर्तन से व्यवस्था में कोई बदलाव नहीं हो सकता बल्कि इसके लिए उन्हें लगातार प्रयास करना होगा और सोशल मीडिया इस में एक महत्वपूर्ण और सकारात्मक माध्यम बन सकता है।⁹

सोशल मीडिया के लाभ:-

सोशल मीडिया के लाभ मुख्य रूप से इस प्रकार हैं

■ सूचना का लोकतंत्रीकरण:

- सोशल मीडिया बहुत बड़े स्तर पर संचार सुविधाओं का लोकतंत्रीकरण करने का कार्य करता है।



- वश्व भर के लोगों ने सूचना को सुरक्षित रखने और इसका प्रचार प्रसार करने के पारंपरिक साधनों को चलन से बाहर कर दिया है। वह लोग अब सिर्फ इसके उपभोक्ता ही नहीं हैं बल्कि सामग्री के निर्माता और प्रचारक भी बन गए हैं।

■ नए अवसर:

- आभासी दुनिया का विकास ऐसे लोगों को अपनी आवाज को मुखर करने का अवसर देता है जिन्हें या तो अभी तक सुना ही नहीं गया है अर्थात् समाज का अपेक्षित आभासी दुनिया के माध्यम से यह लोग दूसरे लोगों से जुड़ते हैं और अपने को स्थापित कर पाते हैं। उदाहरण के लिए अगर व्यवसाय के रूप में देखें तो यूट्यूबर का उदय इस घटना का प्रमाण है।

■ व्यापक और वषय समुदाय:

- भौतिक समुदायों की तुलना में ऑनलाइन समुदाय बहुत ही व्यापक और वषम है।
- प्राचीन काल में भारत में कई समुदायों को सार्वजनिक प्रवचनों में भाग लेने तथा खुद को संगठित करने व अपनी सोच और वचारों को आगे बढ़ाने तक की अनुमति नहीं थी। उनके वचारों, महत्वाकांक्षाओं, अनुभवों व मांगों को काफी हद तक अनसुना कर दिया जाता था।

■ सस्ता और ऑनलाइन:-

- सोशल मीडिया के महत्वपूर्ण कंटेंट के निर्माण में महत्वपूर्ण भौतिक पदार्थों की तुलना में बहुत कम ही निवेश की आवश्यकता महसूस होती है। यह अक्सर कोमल कौशल से ही संचालित होता है।
- तकनीकी की सहायता से कोई भी व्यक्ति एक अच्छा प्रभावी मौलिक और प्रमाणिक ऑनलाइन कंटेंट तैयार कर सकता है।



■ आ धपत्य का मुकाबला:

- सोशल मीडिया परंपरागत खलाइयों के आ धपत्य का मुकाबला करने के लए एक बढिया उपकरण के रूप में काम करता है।
- सोशल मीडिया ने पूरी दुनिया में ज्ञान का एक वैकल्पिक स्रोत प्रदान करने का कार्य किया है। जिसके चलते मुख्यधारा वाला मीडिया फर्जी खबरों व उनके प्रचार-प्रसार के लए सार्वजनिक आलोचनाओं के घेरे में आ गया है।

■ दूरी समाप्त:

- आज वश्व भर में सोशल मीडिया ने लोगों के बीच की दूरी को कम करने का प्रयास किया है।
- आज वश्व भर के लोग, दोस्त व परिवारजन दूर होने के बावजूद भी सोशल मीडिया के माध्यम से एक दूसरे से जुड़े रहते हैं।

■ सरकार के साथ सीधा संवाद:

- सोशल मीडिया के प्लेटफार्म द्वारा आम लोगों को सरकार से सीधे बातचीत करने और सरकारी सेवाओं का लाभ उठाने का मौका मल रहा है।
- जनसाधारण सरकारी सेवाओं से हुए सवाल और परेशानियों को सोशल मीडिया पर डालने व सीधे मंत्रालय को पोस्ट कर देते हैं। जो इन दिनों एक आम बात हो गई है।¹⁰



सोशल मीडिया की आलोचना:

ऐसा नहीं है कि सोशल मीडिया ने सकारात्मक पक्षों को उत्पन्न नहीं किया। आज ऐसे बहुत से लोग हैं जो बोलना चाहते थे, पर उन्हें कोई मंच उपलब्ध नहीं था। आज सोशल मीडिया ने उन्हें वह मंच दिया है जहां वे अपनी बात रख सकते हैं, अपनी प्रतिभा दिखा सकते हैं और लोग ऐसा कर भी रहे हैं। परंतु यह भी सच है कि कोई भी टेक्नोलॉजी अपने आप में बुरी नहीं होती। उसका सदुपयोग या दुरुपयोग उसे अच्छा या बुरा साबित करता है। सोशल मीडिया ने मौन की संस्कृति, आक्रामकता की संस्कृति और वरोध की संस्कृति को तीव्र किया है। ये तीनों एक सीमा तक तो लोकतांत्रिक व्यवस्था के लिए ठीक हैं, लेकिन इनसे लोकतंत्र के लिए खतरा भी उत्पन्न हुआ है। राजनीतिक उद्देश्यों के लिए जब व्यक्ति सोशल मीडिया का उपयोग करते हैं, मीडिया कतना सही है कतना गलत, कौन-सी खबर सच है और कौन-सी झूठ, पुरानी सूचनाओं को कतने गलत तरीके से पेश किया जा रहा है, यह सब क्यों किया जा रहा है, जानना ज्यादा आवश्यक है। मीडिया खासतौर पर सोशल मीडिया जिस प्रकार की भूमिका निभा रहा है, वह संदेह के घेरे में है।

युवा पीढ़ी इस वक्त एक ऐसे संक्रमणकाल से गुजर रही है जो अनेक प्रकार की सामाजिक चंताओं को उत्पन्न करता है। सोशल मीडिया के प्रति युवाओं के एक बहुत बड़े हिस्से का आकर्षण इसके आदी होने के स्तर तक जा पहुंचा है। वह सामाजिक जीवन के एक बहुत बड़े भाग को प्रभावित एवं निर्धारित करने लगा है। देर रात तक चैटिंग करना या आनलाइन गेम खेलना, सेल्फी लेने का शौक, वॉट्सएप का अनवरत प्रयोग करना और अध्ययन सामग्री के लिए वभिन्न साइटों की खोज में संलग्न रहना, वे पक्ष हैं जो यह दर्शाते हैं कि सोशल मीडिया ने सामाजिक जीवन को व्यापक स्तर तक प्रभावित किया है। इसी लिए विश्व स्वास्थ्य संगठन ने आनलाइन गेम खेलने की लत को मानसिक रोग की श्रेणी में शामिल



क्या है। सोशल मीडिया और गैजेटों की लत के कारण युवाओं में शारीरिक और मानसिक व्याधियां तेजी से बढ़ रही हैं। इससे निराशा व कुंठा पनप रही हैं और एक नए प्रकार की सांस्कृतिक वसंगति को जन्म दे रही हैं। यह संस्कृति न केवल सामाजिक संबंधों में उनकी सहभागिता को कम करती है अपितु उन्हें भय एवं आक्रामकता का शिकार बनाती है। कहीं न कहीं आत्महत्या की प्रवृत्ति के उत्पन्न होने में इस सांस्कृतिक वसंगति की भी भूमिका है। सोशल मीडिया का एक वश्ट वर्ग बन गया है। इसमें से किसान, श्रमिक, आदिवासी, महिलाओं से जुड़े मुद्दे गायब हैं। ऐसे में यह सवाल तो उठता ही है कि सोशल मीडिया हाथों के लोगों की आवाज क्यों नहीं बन पाया? इस पर सोचा जाना जरूरी है। एक तबका धीरे-धीरे ऐसा भी उभर रहा है जो सोशल मीडिया से ऊब गया है। वह अब किसी भी विषय पर कोई भी प्रतिक्रिया नहीं करता। लोग अब विरोध के स्वर सुनना नहीं चाहते, उन्हें सिर्फ प्रशंसा और समर्थन की आदत हो गई है। इस लिए जब मीडिया मनुष्य को नियंत्रित करने लगे तो समाज में इसके खतरे दिखाई देने लगते हैं। दासता किसी की भी हो, मनुष्य की या टेक्नोलॉजी की, विकास के मार्ग में बाधा ही उत्पन्न करती है।¹¹

निष्कर्ष:

अंतिम रूप में ये कहा जा सकता है कि लोकतंत्र को सफल बनाने में सोशल मीडिया की भूमिका बहुत ही महत्वपूर्ण और प्रभावशाली है। सोशल मीडिया ने समाज के प्रत्येक व्यक्ति को अपनी बात जनसाधारण और प्रशासन तक पहुंचाने का अधिकार दिया हुआ है। सूचना के आदान-प्रदान करने में, समाज में जनमत तैयार करने में, जनसाधारण की जनचेतना को जागृत करने में, भ्रष्ट-भ्रष्ट क्षेत्रों और संस्कृतियों के लोगों को आपस में जोड़ने में, विविध मुद्दों और सामाजिक आंदोलनों में भागीदार बनाने की नज़र से सोशल मीडिया एक सशक्त माध्यम है। किंतु इसका सावधानीपूर्वक उपयोग करना भी जरूरी है।



सोशल मीडिया का दुरुपयोग कई प्रकार की वसंगतियों को पैदा करता है। उत्तर प्रदेश के मुजफ्फरनगर जिले में, हरियाणा में जाट आंदोलन के दौरान व कश्मीर में दंगों को भड़काने में सोशल मीडिया की बड़ी महत्वपूर्ण भूमिका रही थी, जिसमें हजारों लोगों को को बेघर होना पड़ा था। कई मां और बहनों के सुहाग उजड़ गए थे। वहीं कई लोगों को अपंग भी हो गए थे। कई बार सोशल मीडिया के माध्यम से नारी अस्मिता से खलवाड़ कए जाने की घटनाएं भी सामने आई हैं। सोशल मीडिया पर बच्चों के मौलिक अधिकारों का भी हनन होता देखा गया है। सोशल मीडिया पर ज्यादा व्यस्त होना व्यक्ति को उसकी मंजिल से भटका सकता है। इस लए यह बहुत आवश्यक है क सरकार इस तरह की नीतियां बनाएं की जिससे सोशल मीडिया का सदुपयोग कया जाना सुनिश्चित हो। अभी हाल के दिनों में ही मोदी सरकार ने सोशल मीडिया के नजायज पँखो को भी कतरना शुरू कर दिया है जो क बहुत आवश्यक है। अगर सोशल मीडिया पर कुछ हद तक सकारत्मक पाबंदियां लगाई जाती हैं तो यह लोकतंत्र, समाज, राष्ट्र और व्यक्ति वशेष के लए निसंदेह बहुत ही हितकारी साबित होगा।



संदर्भ सूची:-

1. अमर उजाला, 25 मई, 2019
2. <https://www.drishtias.com/hindi/mains/modewl-essays/role-of-media-in-society> last retrieved on 15 may, 2021
3. दैनिक जागरण, 7 दिसंबर, 2010
4. Sarkar P. Role of Media in Strengthening Democracy in India. J Adv Res Jour Mass Comm 2017; 4(3&4): ISSN 111-115
5. <https://hindi.news18.com/news/lifestyle/how-social-media-is-becoming-a-tool-for-goodness-dlnk-3567546.html> last retrieved on 18 may, 2021
6. <https://www.srisriravishankar.org/hi/blog/post/social-media-for-social-transformation> last retrieved on 20 may, 2021.
7. K. Anil kumar, Subhashree Narayanan, Role of social media in political in political campaigning and its evaluation methodology: A Review, Sona Global Management Review, Volume 10, Issues 03, May 2016
8. नवभारत टाइम्स, 28 अप्रैल, 2019
9. हरिभूमि, 22 नवंबर, 2018
10. <https://www.drishtias.com/hindi/daily-updates/daily-news-editorials/society-and-social-media#>: last retrieved on 25 may, 2021
11. जनसत्ता, 12 जून, 2019